ॐ श्रीविजयीन्द्रतीर्थविरचितम्‌ 


श्रीव्यासराजस्तोत्रम्‌ 


बन्दे मुकुन्दमरविन्दमवादिवन्द्यम्‌ 
इन्दिन्दिराप्रततमेचकमाकटाक्षम्‌ । 

बन्दीकृतामरममन्दमतिं विदद्धयात्‌ 
आनन्दतीर्थहदयाम्बुजमत्त भृङ्गः ॥ १ ॥ 


श्रीव्यासयोगी हरिपादरागी 
भक्तादिपूगी हितदक्षसदगीः । 
त्यागी विरागी विषयेषु भोगी 
मुक्तौ सदा गीतसुरेन्द्रसङ्गी ॥ २ ॥ 


लक्ष्मीशपादाम्बुजमत्तमृङ्गः 

सदा दशप्रज्ञनयप्रसङ्गः । 
अद्वैतवादे कृतमूलभङ्गो 

महात्रतीशो विषयेष््सङ्गः ॥ ३ ॥ 


सदा सदायत्तमहानुभावः 
भक्ताघतोलोच्चयतीव्रदावः । 
दौर्जन्यविध्वंसनदक्षरावः 
शिष्याइच यो यच्छतिदिव्यगावः ॥ ४ ॥ 


अद्वैतदावानलकालमेघो 
रमारमस्नेहविदारिताघः । 
वाग्वैखरीनिर्जितसज्जनौघो 
मायामतव्रातहिमे निदाधः ॥ ५ ॥ 


मध्वसिद्धान्तदुग्धाब्धिवृदधिपूर्णकलाधरः । 
व्यासराजयतीन्द्रो मे भूयादीप्सितसिद्धये ॥ ६ ॥ 


यन्नामग्रहणादेव पापराशिः पलायते । 
सोऽयं श्री व्यासयोगीन्द्रौ निहन्तु दुरितानि नः ॥ ७ ॥ 

यन्मृत्तिकादर्शनमात्र भीतः 

क्वचित्‌ पिशाचस्तदनुत्रते म्यः । 
दक्वा धनं वा.ण्छितमाप्य तस्य 

तैर्वा जितोऽयादचिरेण मुक्तिम्‌ ॥ ८ ॥ 


यत्कौशिकानासिकाक्तजलान्‌ निःशङ्किते नरे । 
व्याघ्रो महानपि स्प्रष्टुं नाशकत्त्वामिहाश्रये ॥ ९ ॥ 


्वत्रिंशत्सप्तशतकमूर्तिर्हनुमतः प्रभोः । 
प्रतिष्ठाता स्मृतिख्यातस्तं भजे व्यासयोगिनम्‌ ॥ १० ॥ 


सीमानं तत्र तत्रैत्य क्षेत्रेषु च महामतिः । 
व्यवस्थाप्यात्र मर्यादां लब्धवांस्तमिहाश्रये ॥ ११ ॥ 


मध्वदेशिकसिद्धान्त प्रवर्तकशिखामणिः । 
सोऽयं श्रीव्यासयोगीन्द्रो भूयादीप्सितसिद्धये ॥ १२ ॥ 


भूतप्रेतपिशाचाद्या यस्य स्मरणमात्रतः । 
पलायन्ते श्रीनृसिंहस्थानं तमहमाश्रये ॥ १३ ॥ 


वातज्चराऽदि रोगाइच भक्त्या यमुपसेविनः । 
दृढव्रतस्य नइ्यन्ति पिशाचाइच तमाश्रये ॥ १४ ॥ 


तारपूर्णं बिन्दुयुक्त प्रथमाक्षरपूर्वकम्‌ । 
चतुर्थ्यन्तं च तन्नाम नमः शब्दान्तमूषितम्‌ ॥ १५ ॥ 


पाठयन्तं मध्वनयं मेघगम्भीरया गिरा । 
ध्यायन्नावर्तयेद्यस्तु भक्त्या मेधां स विन्दते ॥ १६ ॥ 


रत्नसिंहासनाऽरूढं चामरैरभिवीजितम्‌ । 
ध्यायन्नावर्तते यस्तु महतीं श्रीयमाप्नुयात्‌ ॥ १७ ॥ 


प्रहलादस्यावतारोऽसाविन्द्रस्याऽनुप्रवेशवान्‌ (असावहीषस्यानुप्रवेशवान्‌) । 
तेन तत्सेविनां नृणां सर्वमेतदद्भवेदध्रुवम्‌ ॥ १८ ॥ 


नमो व्यासमुनीन्द्राय भक्ताभीष्टप्रदायिने । 
नमतां कल्पतरवे भजतां कामधेनवे ॥ १९ ॥ 


व्यासराजगुरो मह्यं त्वत्पादाम्बुजसेवनात्‌ । 
दुरितानि विनश्यन्तु यच्छ शीघ्रं मनोरथान्‌ ॥ २०॥ 

यो व्यासत्रय सञ्ज्ञकान्‌ दृढतरान्‌ मध्वार्यशास्त्रार्थकान्‌ 
रक्षद्वज्रशिलाऽकृतीन्‌ बहुतरान्‌ कृत्वा परैर्दुस्तरान्‌ । 
प्रायच्छन्निजपादपद्मः सरसीजाऽसक्त नृणां मुदा 
सोऽयं व्यासमुनीश्वरो भवतु मे तापत्रयक्षान्तये ॥ २१ ॥ 


मध्वभक्तो व्यासङिष्यः पूर्णप्रज्ञमतानुगः । 
व्यासराजमुनिश्रेष्ठः पातु नः कृपया गुरुः ॥ २२ ॥ 


व्यासराजो व्यासराज इति भक्त्या सदा जपन्‌ । 
मुच्यते सर्वदुःखेभ्यः तदन्तर्यामिणो बलात्‌ ॥ २३ ॥ 


स्तुवन्ननेन मन्त्रेण व्यासराजाय धीमते । 
अभिषेकार्चनादीन्यः कुरुते स हि मुक्तिभाक्‌ ॥ २४ ॥ 


गुरुभक्त्या मवेद्विष्णुभक्तिरव्यभिचारिणी । 
तया सर्व लभेद्धीमांस्तस्मादेतत्सदा पठेत्‌ ॥ २५ ॥ 





इति श्रीमत्परमहंसपरिव्राजकाऽचार्याणाम्‌ 





श्रीसुरेन्द्रतीर्थपूज्यपादानां शिष्येण 








श्रीविजयीन्द्रभिक्षुणाविरचितं श्रीव्यासराजस्तोत्रं संपूर्णम्‌ 


भारतीरमणमुख्यप्राणान्तर्गत श्रीकृष्णार्पणमरतु 

